

• श्री गणेशाय नमः •

श्री अवध सरकार जी जै

श्री ब्रज सरकार की जै ।

मिठिड़े बाबल साईंअ जी सदाई जै ।

श्री साईं साहिब

लीला माधुरी

• ९ ओंकार श्री सतिगुरु प्रसादि •

भागु-ब्रियोँ

९

जै बोलियो जानिब जी, करे मधुर किलकार ।
गायूं बाबल शेर जा, नितु नवैं मंगलाचार ॥
साईं मिठो साहिबु मिठो, सन्तु मिठो सुखधामु ।
बाबलु मिठो मालिकु मिठो, मिठो मीरपुरि श्यामु ॥
मिठो धणी हाकिमु मिठो, अबलु मिठो महिरबानु ।
बापू मिठो ब्रचिड़ो मिठो, मिठो ब्रली ब्रलिवानु ॥
खिलणु मिठो ब्रोलणु मिठो, मिठो निउड़त नींहु ।
मिलणु मिठो मुशिकणु मिठो, मिठो साईं शींहु ॥

मिठी जुती जानिब जी, जेका चरणनि गोद करे ।
 मिठी चादर महिबूब जी, जा सुहिणलु सथर धरे ॥
 रुमालु मिठो दबुली मिठी, मिठो लकुणु लाखीणो ।
 मिठो खुरिपो खावंद जो, हर्षु दिए बीणो ॥
 धोती मिठी धणीअ जी, मिठो चोलिड़ो चमकेदारु ।
 श्रीराधा मधुर नाम सां, शोभ्या अपरु अपारु ॥
 सदरी मिठी साहिब जी, सुएटरु मिठो रंगदारु ।
 पणिड़ी मिठी प्रीतम जी, ताजु आ तिजिलेदारु ॥
 रूहु मिठो रांझन जो, जंहि में रघुवर जसु अपारु ।
 दिलिड़ी मिठी दिलिबर जी, जंहिजो दूलहु चरण कुमारु ॥
 हिंयड़ो मिठो हाकिम जो, जंहि में विहरे जुगल सरिकारि ।
 सुवासु मिठो साहिब जो, जंहि में झूले लवकुश बरु ॥
 चितु मिठो चातिरक जियां, जंहि सदा सजण संभार ।
 बुद्धि मिठी बाबल जी, जेका राघव जी रिझवारि ॥
 मनु मिठो मालिक जो, धुमें श्री मैथिलि मागु ।
 मिठो कोकिलि भावड़ो, मिठो साई अ सन्त सुहागु ॥
 मिठो प्रेमु प्रीतम जो, मिठो अमलु अनुरागु ।
 मिठो रंगु राणल जो, मिठिड़ी होरी फागु ॥
 मिठा झूला जानिब जा, मिठी रसीली रांदि ।
 लोद मिठी लालन जी, मिठी हुब हेकांदि ॥
 सुरुड़ो मिठो सजण जो, मिठो गुरुनि जो गीतु ।
 मिठो वाजो वारिस जो, मिठिड़ो पदु पुनीतु ॥

मिठी ओर अबल जी, मिठी मधुर वाणी ।
 मिठी सिक सज़ण जी, साहिडे सीबाणी ॥
 मिठी गरीबि श्रीखंडिड़ी, मिठी कोकिलि कल्याणी ।
 सतिगुरु थिए साणी, मिठिडे मैगसिचन्द्र सां ॥

• गीत •

साई साहिबु ध्यायां, साई साहिबु थी गायां,
 मुंहिजी ज़िभिड़ीअ ते साई सचो नामु आ ।
 माखी मिसिरीअ खां मिठिड़ो सवादु आ,
 जंहिजे जपण सां दिलि खे आरामु आ ॥
 पंहिजे मन जे मंदिर में विहारे, सिक श्रद्धा जा सुमन संवारे,
 प्रेम-आंसुनि सां चरण पखारे, नेही नेणनि सां रूपु निहारे ।
 साई गोदी गुलनि जो बागु आ,
 जंहि में वेठो सदां सियारामु आ ॥१॥
 परा-प्रेम जो साई निधानु आ, प्रीति पालण में चतुरु सुजानु
 आ,
 भाव राज़ जो मिठो भगवानु आ, तेज प्रताप में सूरिज समानु
 आ ।
 सदां दिलिड़ीअ में साकेत समाजु आ,
 जंहिजो नशिड़ो नेणनि आठों यामु आ ॥२॥
 कोकिल रूप सां वणनि में वेही दिये सनेहा सज़ण जा सनेही,

साह-साह में साहिब जी संभार आ,
पातो वर जे विखंह विश्रामु आ ॥३॥
जेके शरणि साहिब जे आया, तिनि राम किशिन गुण गाया,
कथा बुधी कया कनिड़ा सजाया, प्रभू चरण-कमल मन भाया ।
तिनि हर-हर जानिब जी याद आ,
लधो सत्संग में सचिड़ो ठामु आ ॥४॥
साई रसिकनि मुकुट मणी आ, जंहिजी ब्रज में बैठक बणी आ,
कई कृपा जी वर्षा घणी आ, सतिसंग सभा जो धणी आ ।
मिठो मैगसि चन्दु मनठारु आ,
जंहिजो जसिड़ो जगत में जाम आ ॥५॥

